

# حقوق الزوجین

(۲)

اصول قانون | قانون کے مقاصد سمجھ لینے کے بعد ہم کو یہ دیکھنا چاہیے کہ اسلامی قانون ازدواج کی تدوین کن اصول پر کی گئی ہے، اس لیے کہ جب تک اصول ٹھیک ٹھیک نہ معلوم ہوں، عجزی عمل میں قانون کے احکام کو صحیح طریقہ سے نافذ کرنا مشکل ہے۔

اصل اول | اصول قانون میں پہلی اصل جس پر بہت سے احکام متفرع ہوتے ہیں، یہ ہے کہ ازدواجی زندگی میں مرد کو عورت سے ایک درجہ زائد دیا گیا ہے۔ وَلِلرِّجَالِ عَلَيْهِنَّ دَرَجَةٌ - اس وجہ کی تشریح ہم کو اس آیت میں ملتی ہے :-

الرِّجَالُ قَوَّامُونَ عَلَى النِّسَاءِ بِمَا  
فَضَّلَ اللَّهُ بَعْضَهُمْ عَلَى بَعْضٍ بِمَا  
فَفَقُوا مِنْ أَمْوَالِهِمْ فَإِلَّا فَضِّلْتُمْ  
فَكُنْتُمْ كَافِرِينَ لَنْ نَحْبِبَ بِمَا حَفِظَ اللَّهُ رِزْقًا  
مرد عورتوں پر قوام ہیں، اس بنا پر کہ اللہ نے ایک کو  
دوسرے پر فضیلت دی ہے۔ اور اس بنا پر کہ وہ اپنے  
اموال خرچ کرتے ہیں۔ پس جو نیک عورتیں ہیں وہ  
شوہروں کی اطاعت کرنے والی اور ان کی غیر موجودگی  
میں توفیق الہی ان کے حقوق کی حفاظت کرنے والی ہیں۔

یہاں اس بحث کا موقع نہیں کہ مرد کو عورت پر فضیلت کس بنا پر ہے اور اس کو قوام کیوں  
بنایا گیا ہے؟ یہ قانون کی نہیں کلام کی بحث ہے، اپنے موضوع کے دائرے میں۔ کہ ہم یہاں صراحت  
اس امر کی صراحت کر دینا کافی سمجھتے ہیں۔ کہ خانگی زندگی کے نظم کو برقرار رکھنے کے لیے بہر حال عورتوں  
میں سے ایک کا قوام اور صاحب امر ہونا ضروری ہے۔ اگر دونوں بالکل مساوی ذرا اور مساوی

اختیارات رکھنے والے ہوں تو قطعی کا پیدا ہونا یعنی ہے، جیسی کہ فی الواقع ان قوموں میں رو نما ہو رہی ہے جنہوں نے عملاً زوجین کے درمیان مساوات پیدا کرنے کی کوشش کی ہے۔ اسلام چونکہ ایک فطری مذہب ہے اس لیے اس نے انسانی فطرت کا لحاظ کر کے زوجین میں سے ایک کو قوام اور صاحب اور دوسرے کو مطیع اور ماتحت بنانا ضروری سمجھا، اور قوامیت کے لیے اس فریق کا انتخاب کیا جو فطرۃً ہی درجہ بے درجہ کر پیدا ہوا ہے۔

مرد کے فرائض، اس اسلامی قانون کے ماتحت ازدواجی زندگی کا جو ضابطہ مقرر کیا گیا ہے، اس میں مرد کی حیثیت قوام کی ہے، اور اس حیثیت میں اس پر جب ذیل فرائض مائدہ ہوتے ہیں۔

۱۔ مہر: وہ عورت کا مہر ادا کرے، کیونکہ اس کو عورت پر جو حقوق زوجیت حاصل ہوتے ہیں وہ اسی مہر کا معاوضہ ہیں۔ اوپر جو آیت نقل کی گئی ہے اس میں یہ تصریح موجود ہے کہ اگرچہ اصل فطرت کے لحاظ سے مرد ہی قوامیت کا مستحق ہے، مگر بافضل یہ مرتبہ اس کو اس مال کے معاوضہ میں ملتا ہے جو وہ مہر کی صورت میں خرچ کرتا ہے۔ اس کی تشریح دوسری آیات میں بھی کی گئی ہے؛ مثلاً۔

وَأَنْتُمْ أَوْلَىٰ لِلنِّسَاءِ فِيمَا هُنَّ بَخِلْنَ مِنْهُنَّ ۚ وَاتَّقُوا اللَّهَ الَّذِي تَوَسَّلَ بِهِ إِلَيْكُمْ ۚ وَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ (۱:۴)

اور عورتوں کے مہر خوشدلی کے ساتھ ادا کرو۔ عورات کے سوا باقی سب عورتیں تمہارے لیے حلال کی گئیں کہ اپنے اموال کے بدلے تم ان کو نکاح میں لاؤ۔۔۔۔۔ پس ان سے تم نے جو متع کیا ہے اس کے بدلے

فَاتَوْهُنَّ أَجُورَهُنَّ فَرِيضَةً (۲:۴)

میں قرارداد کے مطابق تم ان کے مہر ادا کرو۔

پس لونڈیوں سے ان کے مالکوں کی اجازت پر نکاح کرو اور اقتصاد و احسان کے ساتھ ان کے مہر ادا کرو۔

فَاتَوْهُنَّ بِمَا عَرَفْتُمْ بِالْعُرْفِ (۳:۴)

اور حلال کی گئیں تمہارے لیے عزت دار عورتیں جو

وَالْأَخْصَانُ مِنَ الْمُؤْمِنَاتِ وَالْأَخْصَانُ

مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أَجُورَهُنَّ (۱:۵)۔  
 میں سے اور عزت دار عورتیں ان لوگوں میں سے  
 جن کے پاس تم سے پہلے کتاب بھیجی جا چکی ہے جب کہ تم

ان کے مہر ادا کرو۔

پس نکاح کے وقت عورت اور مرد کے درمیان مہر کی جو قرارداد ہوئی ہو اس کو پورا کرنا ضرور  
 پر لازم ہے۔ اور اگر وہ اس قرارداد کو پورا کرنے سے انکار کرے تو عورت کو حق ہے کہ اپنے نفس کو اس  
 سے روک لے۔ یہ ایسی ذمہ داری ہے جس سے سبکدوش ہونے کی کوئی صورت مرد کے لیے بجز اس کے نہیں ہے  
 کہ عورت یا تو اس کو مہلت دے یا اس کی ناداری کا لحاظ کر کے نجوشی معاف کر دے، یا اس پر احسان  
 کر کے برضا و رغبت اپنے حق سے دست بردار ہو جائے۔

فَإِنْ طَبِنَ لَكُمْ عَنِ نَفْسِكُمْ غَيْرُ مَعَاوَنَةٍ  
 هِنِيئًا مَرِيئًا۔ (۱:۴)  
 پھر اگر وہ خوش دلی کے ساتھ مہر میں سے کچھ معاف  
 کر دیں تو اس کے مزے سے کھاؤ۔ سو۔

وَلَا جُنَاحَ عَلَيْكُمْ فِيمَا تَرَضَيْتُمْ بِهِ مِنْ  
 بَعْدِ الْفَرِيضَةِ (۴:۴)۔  
 اور اگر تم قرارداد کے بعد اس میں کم زیادہ بڑی  
 رضا مندی سے کوئی تصفیہ کر لو تو اس میں کچھ مصلحت

۲۔ نفقہ شوہر کا دوسرا فرض نفقہ ہے۔ قانون اسلام نے زوجین کے حدود و عمل کی واضح طور پر تعظیم کر دی  
 عورت کا کام گھر میں بیٹھنا اور خانگی زندگی کے فرائض انجام دینا ہے۔ (وَأَقْرَبُ نِيٍّ لِّبُيُوتِكُنَّ)۔

اور مرد کا کام کمانا اور اپنے اہل کے لیے ضروریات زندگی فراہم کرنا ہے یہ دوسری چیز ہے جس کی بنا پر شوہر  
 کو اپنی بیوی پر فضیلت کا ایک درجہ دیا گیا ہے۔ اور یہ چیز قوامیت کے عین مفہوم میں داخل ہے۔ قوام کہتے  
 ہی اس شخص کو ہیں جو کسی شے کی نگہبانی اور خبر گیری کرنے والا ہے اور اسی حیثیت سے اس شے پر وقت اور

لے بھی شوہر کو ترجیح دیتے ہیں۔ اگر آج کل مہر جو بل کا مفہوم یہ ہو گیا ہے کہ وقت پر ہزاروں لاکھوں کی دشاویز سیکھ کر لکھ دی جاتی ہے کہ کو  
 لیتا ہے کون دیتا ہے، گویا اب اس سے ادا کرنے کی نیت نہیں ہوتی، ہاں لاشعہ اس نیت کے ساتھ جو نکاح کیا جائے وہ لاد اللہنا سہ ہے۔

رکھتا ہو۔ قرآن مجید کی آیت الرِّجَالُ قَوَّامُونَ عَلَى النِّسَاءِ الخ میں وَبِمَا اتَّفَقُوا مِنْ أُمُورِهِمْ سے جس طرح مہر کا وجوب ثابت ہوتا ہے۔ اسی طرح نفقہ کا وجوب بھی ثابت ہوتا ہے۔ اگر شوہر اس ذمہ داری کو ادا نہ کرے تو قانون اس کو ادا کرنے پر مجبور کرے گا۔ اور بصورت انکار یا بصورت عدم استطاعت اس کا نخل فصیح کر دے گا لیکن نفقہ کی مقدار کا تعین عورت کی خواہشات پر مبنی نہیں ہے، بلکہ مرد کی استطاعت پر ہے۔ قرآن مجید نے اس بارے میں ایک قاعدہ کلیتہً بیان کر دیا ہے کہ عَلَى الْمَوْلَى سِعَ حُدُودُهَا وَعَنْهَا الْمَفْتِرُ قَدْرُهُ۔ مالدار پر اس کی استطاعت کے مطابق نفقہ ہے اور مفلس پر اس کی استطاعت کے مطابق نہیں کہ غریب آدمی سے وہ نفقہ وصول کیا جائے جو اس کی حیثیت سے زیادہ ہو یا مالدار آدمی وہ نفقہ دے جو اس کی حیثیت سے کم ہو۔

۱۲۔ ظلم علیٰ عیناب | مرد کا تیسرا فرض یہ ہے کہ اس کو عورت پر جو ترجیحی حقوق اور اختیارات دیے گئے ہیں ان کو ظالمانہ طریقہ سے استعمال نہ کرے۔ ظلم کی متعدد صورتیں ہیں مثلاً:-

۱۔ ایلاء | عورت کے داعیات نفس کو پورا کرنے سے کسی عذر جائز کے بغیر اعراض کرنا، جس کا مقصد محض اس کو سزا دینا اور تکلیف پہنچانا ہو۔ اس کے لیے قانون اسلام نے زیادہ سے زیادہ چار مہینے کی مدت یکٹی ہے۔ اس مدت کے انداز مرد پر لازم ہے کہ اپنی بیوی سے تعلق زن و شوہر قائم کرے۔ ورنہ انقضائے مدت کے بعد اس کو مجبور بنایا جائے گا کہ عورت کو چھوڑ دے۔

بَلَدَيْنَ يُولُونَ مِنْ نِسَاءٍ هُوَ تَرَبُّصٌ  
 أَرْبَعَةَ أَشْهُرٍ قَانَ قَاءً فَإِنِ اللَّهُ عَفْوٌ  
 تَرَجِيمٌ وَإِنِ عَزَمْنَا الطَّلَاقَ فَإِنَّ اللَّهَ

جو لوگ اپنی عورتوں سے ایلا کر گئے ہیں۔ ان کے لیے چار مہینے کی بہت ہے۔ اگر وہ رجوع کر لیں تو انہیں بخشے گا والا مہربان ہے اور اگر طلاق کا غم کر لیں تو انہیں

۱۳۔ عذر جائز سے مراد سرد یا عورت کی بیماری یا مرد کا حالت سفر میں ہونا یا کوئی اور ایسی صورت پیش آجانا ہے، جس میں مرد اپنی بیوی کی طرف رغبت رکھتا ہو مگر اس کے پاس جانے پر قادر نہ ہو۔

سَمِيعٌ عَلِيمٌ۔ (۲۸:۲)۔ اور جاننے والا ہے۔

اس مسئلہ میں بعض فقہاء نے حلف کی شرط لگائی ہے یعنی اگر مرد نے اپنی عورت کے پاس نہ جانے کی قسم کھائی ہے تب تو ایلا رہوگا۔ اور یہ حکم جاری کیا جائے گا، لیکن اگر قسم نہیں کھائی ہے تو خواہ وہ دس برس بھی اس سے علیحدہ رہے۔ اس پر ایلا رکھا اطلاق نہ ہوگا۔ لیکن یہ بات قانون اسلامی کی اسپرٹ کے خلاف ہے۔ قانون کا اصل الاصول یہ ہے کہ لا یكلف الله نفساً الا و شعہا کسی شخص کو اس کی برداشت سے زیادہ تکلیف نہیں دی جاسکتی۔ اس قاعدہ کلیہ کے ماتحت قرآن مجید میں عورت کی فطری قوت برداشت کا لحاظ کیا گیا ہے مقصد یہ ہے کہ اگر نرادر کے طور پر عورت کو صحبت سے محروم کیا جائے تو یہ نرادر صرف اتنی مدت کے لیے ہونی چاہیے جس کو وہ برداشت کر سکتی ہے۔ اس مدت سے زیادہ نرادرینے میں تکلیف مالاطلاق ہے، اور اس کا بھی اندیشہ ہے کہ کبھی گرت کسی اخلاقی فتنہ میں مبتلا نہ ہو جائے جس سے مرد و عورت کو محفوظ رکھنا اسلامی قانون کا اولین مقصد ہے پس آیت مذکورہ الصدا کا اصل مدعا نہیں یہ ہے کہ عورت کو ترک بھجنت کی تکلیف چار مہینے سے زیادہ مدت کے لیے نہ دی جائے۔ رہا قسم کھانا یا نہ کھانا، تو یہ اس مسئلہ میں کوئی حقیقی اہمیت نہیں رکھتا قسم نہ کھانے سے عورت کی تکلیف میں کوئی کمی واقع نہیں ہوتی، اور قسم کھانے سے کوئی اضافہ نہیں ہوتا۔ صحابہ کرام میں سے جو لوگ تفرقہ فی الدین کا شرف رکھتے تھے۔ (مثلاً سیدنا علی رضی اللہ عنہ اور حضرت عبد اللہ ابن عباس اور حضرت عبد اللہ بن عمر) ان کی رائے اس باب میں یہی تھی کہ ضرار کی نیت سے عورت کو چھوڑ دینا ایلا ہے، خواہ قسم کھائی گئی ہو یا نہ کھائی گئی ہو (احکام القرآن للبخاری ج ۱ ص ۴۲۰) فان عزموا الطلاق کی تفسیر میں بھی اختلاف ہوا ہے۔ حضرات عثمان ابن عفان، زید بن ثابت، ابن حودہ اور ابن عباس رضی اللہ عنہم کی رائے یہ ہے کہ چار مہینے کی مدت کا گذر جانا ہی اس بات کی دلیل ہے کہ شوہر نے طلاق کا عزم کر لیا ہے، لہذا اس مدت کے ختم ہونے پر اس کو رجوع کا حق باقی

نہیں رہتا۔ حضرات علی و ابن عمر رضی اللہ عنہم سے بھی ایک قول اسی معنی میں منقول ہے مگر ایک دوسرا قول جو مورخ المذکر دونوں بزرگوں اور حضرت عائشہ رضی اللہ عنہا سے پہنچا ہے، یہ ہے کہ ختم مدت پر شوہر کو نوٹس دیا جائے گا کہ یا اپنی بیوی سے رجوع کر دیا اس کو طلاق دے دو۔ لیکن جب ہم آیت کے الفاظ پر غور کرتے ہیں تو پہلا قول ہی صحیح معلوم ہوتا ہے۔ آیت میں اللہ تعالیٰ نے ثوئی کو بالفاظ صریح صرف چار مہینہ کی مہلت دی ہے۔ اس کو رجوع کا حق اس مہلت کے اندر ہے، اور اس کے ختم ہوجانے پر دوسری صورت بجز غریمت طلاق کے اور کوئی نہیں ہے اب اگر کوئی شخص چار مہینہ کے بعد اس کو رجوع کا حق دیتا ہے تو گویا وہ اس کی مہلت میں اضافہ کرتا ہے، جو کتاب اللہ کی مقرر کی ہوئی حد سے صحیح تجاوز ہے۔

ضرار اور تعدی | عورت سے رغبت نہ ہو، اس کو رکھنا نہ چاہے، اگر محض تانے اور زیادتی کرنے کے لیے اس کو رکھ چھوڑے بار بار طلاق دے اور دو طلاقیں کے بعد تیسرے طلاق سے پہلے رجوع کر لے قرآن مجید میں اس کو نہایت سختی کے ساتھ منع کیا گیا ہے۔

وَلَا تَسْكُوْنَنَّ ضَرْاٰرًا لِّتَعْتَدُوْا وَمَنْ تَفْعَلْ  
ذٰلِكَ فَتَدْ ظَلَمَ نَفْسَهُ وَلَا تَتَّخِذُوْا اٰیٰتِ  
اللّٰهِ هُزُوًا۔ (۲۴)

اور ان کو تانے اور زیادتی کرنے کے لیے نہ روک  
جو ایسا کرے گا وہ اپنے اوپر آپ ظلم کرے گا۔ اللہ کی  
آیت کو ٹھٹھا نہ بنا لو۔

ضرار اور تعدی کے الفاظ نہایت وسیع ہیں۔ ظاہر ہے کہ جو شخص تانے اور زیادتی کرنے کی نیت سے کسی عورت کو روک رکھے گا وہ ہر طرح سے اس کو آزار پہنچائے گا، روحانی اور جسمانی تھلپٹیں دے گا، ادنیٰ الملقہ کا ہوگا تو ماریٹ اور گام گلوج کرے گا۔ اونچے طبقے کا ہوگا تو مدیل اور ایڈارسانی کے دوسرے طریقے اختیار کرے گا۔ ضرار اور تعدی کے الفاظ ان سب پر حاوی ہیں، اور قرآن مجید کی رو سے یہ سب افعال ممنوع ہیں جو شوہر اپنی بیوی کے ساتھ اس قسم کا برتاؤ کرتا ہے وہ اپنی جائز

حد سے تجاوز کا مرتب ہوتا ہے اور ایسی صورت میں عورت اس کی تمتع ہے کہ قانون کی مدد سے کہ اس مرد سے چھٹکارا حاصل کرے۔

ازواج میں عدل نہ کرنا | متعدد بیویاں ہونے کی صورت میں عدل نہ کرنا، اور کسی ایک کی طرف مائل ہو کر دوسری بیوی یا بیویوں کو حلق رکھ چھوڑنا۔ یہ بھی قرآن کی رو سے ممنوع ہے۔

فَلَا تَمْنَلُوا أَكْلَ الْمَيْلِ فَتَدَرُّوْهَا كَمَا عَلَقَتِةٌ - (۴: ۱۹)۔  
گویا حلق رکھ چھوڑو۔

قرآن میں تعدد ازواج کی اجازت عدل کی شرط سے مشروط ہے۔ اگر عدل نہ ہو تو اجازت آپ سے آپ منحوس ہو جاتی ہے۔ اذاخات الشرطات المشروط۔ خود اس آیت میں جہاں تعدد ازواج کی اجازت دی گئی ہے، یہ صاف حکم موجود ہے کہ اگر عدل نہ ہو سکو تو ایک ہی بیوی رکھو۔

فَإِنْ خِفْتُمْ أَلَّا تَعْبُدُوْا إِفْوَاحِدَةً أَوْ مَا مَلَكَتْ أَيْمَانُكُمْ ذَلِكَ أَدْنَىٰ أَلَّا تَعْبُدُوْا  
پھر اگر تم کو خوف ہو کہ عدل نہ کر سکو گے تو ایک ہی بیوی رکھو یا لونڈی جو تمہارے قبضہ میں ہو۔ یہ زیادہ قرین مصلحت ہے تاکہ تم حق سے تجاوز نہ ہو جاؤ۔ (۴: ۱۱)۔

امام شافعی رحمہ اللہ نے اَلَّا تَعْبُدُوْا کے معنی یہ کہیں کہ تمہارے عیال زیادہ نہ ہوں جن کی پرورش کا بار تم پر پڑ جائے لیکن یہ اصل لغت کے خلاف ہے۔ لغت میں عول کے معنی میل کے ہیں۔ ابو طالب کا شعر ہے :-

بديان صدق لا يخنس شعيرة  
ووزنان قسوط ورنه غير عائل

یہاں عائل یعنی مائل استعمال ہوا ہے۔ اسی اصل سے عول کو بوجور اور طریق عدل سے ہٹ جانے کے معنی میں استعمال کیا جاتا ہے، چنانچہ ابن عباس، حسن، عمار، اشجعی، عکرمہ اور قتادہ

دوسری چیز یہ ہے کہ جو شخص دو یا زائد بیویوں کے درمیان عدل نہیں کرتا، اور ایک کی طرف جھک کر دوسری کے حقوق ادا کرنے میں کوتاہی کرتا ہے، وہ ظالم ہے، تعدد ازواج کی اجازت سے فائدہ اٹھانے کا اس کو کوئی حق نہیں۔ قانون ایسی حالت میں اسے صرف ایک بیوی رکھنے پر مجبور کرے گا۔ اور دوسری بیوی یا بیویوں کو اس کے خلاف قانون سے دادرسی پلنے کا حق ہوگا۔

عدل کے باب میں قرآن کریم نے تصریح کر دی ہے کہ دینی محبت کا جہاں تک تعلق ہے۔ اس میں مساوات برتنے پر نہ انسان قادر ہے، اور نہ اس کے لیے کلمن ہے (وَلٰكِنْ تَسْتَطِيعُوْنَ اَنْ تَعْدِلُوْا بَيْنَ النِّسَاءِ وَلَوْ سَخَرْتُمْ) البتہ اس کو تکلیف جس بات کی دی گئی ہے وہ یہ ہے کہ نفقہ اور معاشرت اور تعلقات زن و شوہر میں ان کے ساتھ یکساں برتاؤ کرے۔

مرد کے فزور کی یہ تین صورتیں ایسی ہیں جن میں قانون مداخلت کر سکتا ہے۔ ان کے علاوہ زوجین کے باہمی تعلقات میں بہت سے ایسے معاملات بھی پیش آسکتے ہیں اور آتے رہتے ہیں جو موت و رحمت کے منافی ہیں۔ مگر ان میں قانون کے لیے مداخلت کی گنجائش نہیں ہے قرآن مجید نے ایسے معاملات کے لیے شوہروں کو عام اخلاقی ہدایات دی ہیں جن کا خلاصہ یہ ہے کہ عورت کے ساتھ مرد کا زیادہ فیاضانہ اور محبت آمیز ہونا چاہیے۔ رات و دن کی تھکا پھینکتی کے ساتھ زندگی گزارنا طاقت ہے اگر عورت کو رکھنا ہے تو سیدھی طرح سے رکھو نہ بنے تو سیدھی طرح رخصت کر دو۔ قرآن کی ان ہدایات کو قانون کی طاقت سے نافذ نہیں کیا جاسکتا، اور نہ یہ ممکن ہے کہ میاں بیوی کے ہر جھگڑے میں قانون مداخلت کیا کرے، لیکن اس سے قانون کی اسپرٹ یہ معلوم ہوتی ہے کہ وہ عدل و انصاف اور رحمت و مہودیت کے برتاؤ کی ذمہ داری زیادہ تر مرد پر عائد کرتا ہے۔

مرد کے حقوق | مرد کو قوامیت کا مرتبہ جن ذمہ داریوں کے ساتھ دیا گیا ہے وہ اوپر بیان ہو میں دیکھیں



چاہیے کہ قوام ہونے کی حیثیت سے مرد کے حقوق کیا ہیں۔

حفظ للغبیب | عورت پر مرد کا پہلا حق قرآن مجید نے ایسے الفاظ میں بیان کیا ہے جن کا بدل کسی دوسری

زبان میں مہیا ہی نہیں کیا جاسکتا وہ کہتا ہے۔

فَاَلصَّلِحَةُ ..... حَافِظَاتُ لِّلْغَنِيْبِ جو نیک عورتیں ہیں وہ غیب کی حفاظت کرنے والی

ہیں اللہ تعالیٰ کی حفاظت کے ماتحت۔ (۶: ۴)۔

یہاں حفظ للغبیب سے مراد ہر اس چیز کی حفاظت کو نہا ہے جو شوہر کی ہو اور اس کی فیوض و

میں بطور امانت عورت کے پاس رہے، اس میں اس کے نسب کی حفاظت اس کے لطفہ کی حفاظت

اس کے مال کی حفاظت، اس کے رازوں کی حفاظت، غرض سب ہی کچھ آجاتا ہے اگر عورت ان حقوق

میں سے کسی حق کو ادا کرنے میں کوتاہی کرے تو مرد کو وہ اختیارات استعمال کرنے کا حق ہوگا جن کا

ذکر آگے آتا ہے۔

شوہر کی اطاعت | مرد کا دوسرا حق یہ ہے کہ عورت اس کی اطاعت کرے۔ فَاَلصَّلِحَةُ قَانِدَاتُ (۶: ۳۴)

جو نیک عورتیں ہیں وہ شوہروں کی اطاعت کرنے والی ہیں۔ یہ ایک عام حکم ہے جس کی تشریح میں نبی

صلی اللہ علیہ وسلم نے متعدد چیزیں بیان فرمائی ہیں:۔ مثلاً۔

اِنَّ لَكُمْ عَلَيْهِنَّ اَنْ لَا يُوْطِئَنَّ فَرْشَكُمْ تمہارا ان پر یہ حق ہے کہ وہ تہہ نہ ان کسی ایسے شخص کو

احداً تکرھونہ۔ نہ آنے دیں جس کو تم ناپسند کرتے ہو۔

لا تَصْدُقْنَ بِشَيْءٍ مِنْ بَيْتِهِ الْاِبَادَةَ یہ وہ اس کے گھر میں سے کوئی چیز اس کی اجازت کے

فان فعلت كان له الاجر وعليها الوتر بغیر صدقہ نہ کرے اگر ایسا کرے گی تو اجر شوہر کو

ولا تخرجن من بيته الا باذنه۔ لے گا اور گناہ عورت پر ہوگا نیز وہ اس کی اجازت کے

بغیر اس کے گھر سے نکلے۔

لا تصوم المرأة يوماً ونزوحاً شاہد  
من غیر رمضان الا باذنہ -  
عورت اپنے شوہر کی موجودگی میں رمضان کے روزے  
نفل روزہ اس کی اجازت کے بغیر ایک دن بھی نہیں  
بہترین عورت وہ ہے کہ جب تو اس کو دیکھے تو تیرا دل  
خوش ہو جائے اور حیب تو اس کو کوئی حکم دے تو وہ  
اطاعت کرے اور حیب تو اس کے پاس موجود نہ ہو تو  
حفظتک فی مالک و نفسہا -  
وہ تیرے مال اور اپنے نفس میں تیرے حق کی حفاظت کرے۔

اس عام حکم اطاعت میں صرف ایک استثناء ہے، اور وہ یہ ہے کہ اگر عورت سے اس کا شوہر  
اللہ کی معصیت کا مطالبہ کرے تو وہ اس حکم کو ماننے سے انکار کر سکتی ہے مثلاً وہ فرض نماز اور روزے  
سے منع کرے، یا شراب پینے کا حکم دے، یا پردہ شرعی ترک کرے، یا فواحش کا ارتکاب اس سے کرانا چاہے،  
تو عورت نہ صرف اس کی مجازت ہے بلکہ اس کا فرض ہے کہ شوہر کے لیے حکم کو ٹھکرائے، اس لیے کہ لا  
طاعة لمخلوق في معصية الخالق۔ اس صورت خاص کے سوا باقی تمام صورتوں میں شوہر کی  
اطاعت عورت کا فرض ہے۔ اگر نہ کرے تو ناشکرہ ہوگی اور شوہر کو وہ اختیارات استعمال کرنے کا حق  
ہوگا جن کی تفصیل آگے آتی ہے۔

مرد کے اختیارات | قانون اسلام نے چونکہ مرد کو توام بنایا ہے، اور اس عورت کے مہر، نفقہ، اور بچپانی  
وجہ گیری کی ذمہ داری عائد کی ہے، اس لیے وہ مرد کو عورت پر چند ایسے اختیارات عطا کرتا ہے، جو  
زندگی کا نظم برقرار رکھنے، اور اپنے گھر کے اخلاق اور حسن معاشرت کی حفاظت کرنے، اور خود اپنے  
حقوق کو آملات سے بچانے کے لیے اس کو حاصل ہونے ضروری ہیں۔ قانون اسلام میں ان اختیارات  
کو بوضوح بیان کیا گیا ہے، اور اس کے ساتھ وہ حدود بھی ستین کر دی گئی ہیں جن کے اندر یہ اختیارات  
استعمال کئے جاسکتے ہیں۔

نصیحت، تادیب اور تعزیر | اگر عورت اپنے شوہر کی اطاعت نہ کرے، یا اس کے حقوق میں سے کسی حق کو تلف کرے تو ایسی صورت میں مرد پر لازم ہے کہ پہلے اس کو نصیحت کرے، نہ مانے تو اس کو اختیار ہے کہ اپنے برتاؤ میں حسب ضرورت اس کے ساتھ سختی کرے، اور اگر اس پر بھی نہ مانے تو وہ اس کو مار سکتا ہے۔ یہاں تک کہ وہ اس کی اطاعت کرنے لگے۔

وَالَّتِي تَخَافُ خَوْفَنَ نُسُوزٍ مِّنْ فَطْرِهَا فَاعْطُوهَا حُجْرًا مِّنْ بَيْتِهَا وَأُخْرًا وَلَا يُفْرِجُ بَيْنَهُمَا اللَّهُ بِغَيْرِ إِذْنِهِ إِنَّ اللَّهَ بِمَا تَعْمَلُونَ بَصِيرٌ  
اور جن عورتوں سے تم نُسُوز دیکھو ان کو نصیحت کرو اور بستر پر ان کو چھوڑ دو اور ان کو مارو۔ اگر وہ تمہاری اطاعت کریں تو پھر ان پر سختی کرنے کا کوئی طریقہ نہ ڈھونڈو۔ (۶۰:۱۱)

اس آیت میں **وَأُخْرًا** نے **المصباح** (یعنی بستر پر ان کو چھوڑ دو) سے سزا کے طور پر ترک مباشرت کی اجازت دی گئی ہے، مگر آیت ایسا کرنے کا ذکر پہلے گزر چکا ہے۔ اس کے لیے ایک فطری حد مقرر کر دی ہے۔ ہجرتی **المصباح** کی حد چار مہینے کی ہے۔ جو عورت اتنی نافرمان اور شوریدہ ہو کہ شوہر ناراض ہو کر اس کے ساتھ نہ چھوڑ دے، اور وہ جانتی ہو کہ چار مہینے تک یہ حالت قائم رہنے کے بعد شوہر از روئے احکام الہی اس کو طلاق دیدے گا، اور پھر بھی وہ اپنے نُسُوز سے باز نہ آئے، وہ اسی قابل ہے کہ اسے چھوڑ دیا جائے۔ چار مہینے کی مدت اس کو ادب سکھانے کے لیے کافی ہے۔ اس سے زیادہ مدت تک بے سزا دینا غیر ضروری ہوگا، کیونکہ اتنے دن تک اس کا نُسُوز پر قائم رہنا یہ جانتے ہوئے ہے کہ اس کا نتیجہ طلاق ہے) اس بات کی دلیل ہے کہ اس میں ادب سکھانے کی صلاحیت ہی نہیں ہے، یا وہ حسن معاشرت کے ساتھ کم از کم اپنے شوہر سے نباہ نہیں سکتی۔ نیز اس سے وہ مقاصد بھی فوت ہونے کا اندیشہ ہے جن کے لیے ایک مرد کو ایک عورت کے ساتھ رشتہ مناکحت میں باندھا جاتا ہے۔ لیکن ہے کہ

نُسُوز کے معنی ارتعاج کے ہیں۔ اصطلاح شیعہ میں اس سے مراد ادا کے حق سے اعراض خواہ وہ عورت کی طرف سے ہو یا مرد کی طرف سے

ایسی حالت میں شوہر اپنی خواہشات نفس پوری کرنے کے لیے کسی ناجائز طریقہ کی طرف مائل ہو جائے۔ یہ بھی ممکن ہے کہ عورت کسی اخلاقی فتنہ میں مبتلا ہو جائے۔ یہ بھی اندیشہ ہے کہ جہاں اصدان زوجین اہل قد صدی اور شوریدہ سر ہو وہاں زوجین میں مودت و رحمت قائم نہ ہو سکے گی۔

امام سفیان ثوری سے واہجر وھن فی المضارح کے معنی میں ایک دوسرا قول منقول ہے وہ کلام عرب سے استدلال کر کے کہتے ہیں کہ ہجر کے معنی؛ نہ مٹنے کے ہیں۔ ہجر البعیر اذا ربح لہ صاحبہ بالہجاء۔ ہجاء اس رسی کو کہتے ہیں جو اونٹ کی پیٹھ اوٹانگھوں کو بلا کر بانڈھی جاتی ہے۔ لہذا اللہ تعالیٰ کے ارشاد کا مقصود یہ ہے کہ جب وہ نصیحت نہ قبول کریں تو گھر میں ان کو بانڈھ ڈال دو۔

دوسری سزا جس کی اجازت زیادہ شدید حالات میں دی گئی ہے، مارنے کی سزا ہے۔ لڑائی کے لیے نبی صلی اللہ علیہ وسلم نے ضرب غیر مبرح کی قید لگا دی ہے۔ یعنی ضرب شدید نہ ہونی چاہیے۔ اضر بوجھن اذا عصینکم فی المعروف اگر وہ تمہارے کسی جائز حکم کی نافرمانی کریں تو ان کو ایسی مار مارو جو زیادہ تکلیف دہ نہ ہو۔

ولا یضرب الوجه ولا یضرب - نہ پر نہ مارے اور گالم گلوچ نہ کرے۔  
یہ دوسری سزائیں دینے کا اختیار مرد کو دیا گیا ہے، مگر جیسا کہ نبی صلی اللہ علیہ وسلم نے ارشاد فرمایا ہے، سزا اس نافرمانی پر دی جاسکتی ہے جو معروف میں ہو۔ یعنی ایسے احکام میں جو مرد کے جائز حقوق سے متعلق ہوں، نہ یہ کہ ہرجا و بے جا حکم کی اطاعت پر اصرار کیا جائے۔ اور عورت نہ مانے تو اس کی سزا دی جائے۔ پھر حضور اور سزا کے درمیان بھی تناسب ہونا چاہیے۔ اسلامی قانون کے کلیات میں سے ایک کلیہ یہ بھی ہے کہ من اعدی علیکم فاعتدوا علیہ بمثل ما اعتدی علیکم جو کوئی

تم پر زیادتی کرے اس پر اتنی ہی زیادتی کرو جتنی اس نے کی ہے۔ زیادتی کی نسبت سے زیادہ نسل دینا ظلم ہے۔ جس تصور پر نصیحت کافی ہے اس پر ترک کلام۔ اور جس پر ترک کلام کافی ہے اس پر ہجرتی المضاح، اور جس پر ہجرتی المضاح کافی ہے اس پر مارنا ظلم میں شمار ہوگا۔ مارا ایک آخری نصاب ہے جو صرف شدید اور ناقابلِ داشت تصور پر دی جاسکتی ہے۔ اور اس میں بھی وہ حد ہے جو ضروری ہے جو نبی صلی اللہ علیہ وسلم نے مقرر فرمائی ہے اس سے تجاوز کرنے کی صورت میں نکاح توڑ ہوگا، اور عورت کو حق ہو جائے گا کہ اس کے خلاف قانون سے استمداد کرے۔

**طلاق** دوسرا اختیار مرد کو یہ دیا گیا ہے کہ جس عورت کے ساتھ وہ نباہ نہ کر سکتا ہو اس کو طلاق دے۔ چونکہ مرد اپنا مال خرچ کر کے حقوق زوجیت حاصل کرتا ہے، اس لیے ان حقوق سے دست بردار ہونے کا اختیار بھی اسی کو دیا گیا ہے۔ عورت کو یہ اختیار نہیں دیا جاسکتا تھا، کیونکہ اگر وہ طلاق کی محتاج ہوتی تو مرد کا حق ضائع کرنے پر دلیر ہو جاتی۔ ظاہر ہے کہ جو شخص اپنا روپیہ صرف کر کے کوئی چیز حاصل کرے گا وہ اس کو آخری حد تک رکھنے کی کوشش کرے گا، اور صرف اس وقت اسے چھوڑے گا جب اس کے لئے پھیرنے کے سوا کوئی چارہ نہ ہوگا لیکن اگر مال صرف کرنے والا ایک ہو، اور ضائع کرنے کا اختیار دوسرے کو مل جائے تو اس دوسرے شخص سے یہ امید کم کی جاسکتی ہے کہ وہ اپنے اس اختیار سے استعمال میں اس شخص کے مفاد کا لحاظ کرے گا جس نے مال صرف کیا ہے۔ پس مرد کو طلاق کا اختیار دینا نہ صرف اس کے جائز حق کی حفاظت ہے، بلکہ اس میں یہ بھی مصلحت منظر ہے کہ طلاق کی کثرت نہ ہو۔

**اصل دوم** اسلامی قانون از دواج کی دوسری اصل یہ ہے کہ مناکحت کے تعلق کو امر کافی تک مستحکم بنا یا جائے، اور جو مرد وزن ایک مرتبہ اس رشتہ میں بندھ چلے ہوں ان کو باہم جمع رکھنے کی انتہائی کوشش کی جائے، مگر جب ان کے درمیان محبت اور موافقت کی کوئی صورت باقی نہ رہے

اور رشتہ مناکحت میں ان کے بندھے رہنے سے قانون کے اصل مقاصد فوت ہونے کا اندیشہ ہو تو ان کو نفرت و کراہیت اور طباہی کی تا موافقت کے باوجود ایک دوسرے کے ساتھ والبتہ کلمتے بہتر یہ ہے کہ ان کے لیے علیحدگی کا راستہ کھول دیا جائے اس معاملہ میں اسلامی قانون نے خطرات انسانی کی رعایت اور تہذیبی مصالح کی حفاظت کے درمیان ایسا صحیح توازن قائم کیا ہے جس کی مثال دنیا کے کسی قانون میں نہیں مل سکتی ایک طرف وہ رشتہ نکاح کو مستحکم بنا نا چاہتا ہے مگر نہ اتنا مستحکم جتنا ہندو مذہب اور مسیحیت میں ہے کہ زوجین کے لیے مناکحت کی زندگی خواہ کتنی ہی شدید مصیبت بن جائے بہر حال وہ ایک دوسرے سے علیحدہ نہ ہو سکیں۔ دوسری طرف وہ علیحدہ گی کے راستے کھولتا ہے۔ مگر نہ اتنے آسان جتنے روس، امریکہ اور مغرب کے اکثر ممالک میں ہیں کہ از دو اجی تعلق میں سرے سے کوئی پابندی ہی باقی نہ رہے، اور رشتہ ازواج کی کمزوری سے عائلی زندگی کا سارا نظم و درہم برہم ہو جائے۔ اس اصل کے ماتحت علیحدہ گی کی جو صورتیں رکھی گئی ہیں وہ تین ہیں: - طلاق، رخلع، اور قضائے طلاق اور اس کی شرائط اصطلاح شرع میں طلاق سے مراد وہ علیحدہ گی ہے جس کا اختیار مرد کو یا تینوں مردوں کے پاس اختیار میں آزا ہے۔ وہ جب چاہے اپنا حق زوجیت سے دست بردار ہو سکتا ہے جن کو اس نے مہر کے معاوضہ میں حاصل کیا تھا مگر شریعت اسلامی طلاق کو پسند نہیں کرتی نبی صلی اللہ علیہ وسلم کا ارشاد ہے کہ انقض الحلال الی اللہ تعالیٰ الطلاق لا یشد علیکم نزدیک حلال چیزوں میں سے زیادہ پسندیدہ چیز طلاق ہے اور نزوجوا ولا تطلقوا فان اللہ کا یحب الذوات والدواقات را شادیاں کرو اور طلاق نہ دو، کیونکہ اللہ مزے چکھنے والوں اور لڑکے چکھنے والوں کو پسند نہیں کرتا۔ اس لیے مرد کو طلاق کا آزا دہ اختیار دینے کے ساتھ ایسی شرائط کا پابند کر دیا گیا ہے جن کے ماتحت وہ اس اختیار کو محض ایک آخری چارہ کار کے طور پر ہی استعمال کر سکتا ہے۔ قرآن مجید کی تعلیم یہ ہے کہ اگر عورت تم کو ناپسند بھی ہو تو جہاں تک ہو سکے اس کے ساتھ نباہنے کی کوشش کرو۔ وعاشروهن بالمعروف فان کوهن ان کے ساتھ سلوک سہنت کے ساتھ رہو اگر وہ تم کو ناپسند

فَقَسَىٰ أَنْ تَكْرَهُهُ وَآسَىًٰا وَيَجْعَلُ اللَّهُ فِيهِ  
خَيْرًا كَثِيرًا (۳:۴)۔  
بھی ہوں تو ہو سکتا ہے کہ تم کسی چیز کو ناپسند کرو اور  
اللہ اسی میں بہت کچھ بھلائی رکھ دے۔

لیکن اگر نیا نہ کر سکتے ہو تو تم کو حق ہے کہ اس کو طلاق دے دو، مگر ایک نخت چھوڑ دینا درست  
نہیں ہے ایک ایک مہینہ کے فاصلہ سے ایک ایک طلاق دو۔ تیسرے مہینے کے اختتام تک تم کو سوچنے  
بچھنے کا موقع حاصل ہے گا۔ ممکن ہے کہ اصلاح کی کوئی صورت نکل آئے، یا عورت کے رویہ میں کوئی خوش  
آیند تغیر ہو یا خود تمہارا ہی دل بدل جائے۔ البتہ اگر اس مہلت میں سوچنے اور سمجھنے کے باوجود تمہارا  
فیصلہ یہی ہو کہ اس عورت کو چھوڑ دینا چاہیے تو پھر تیسرے مہینے کے ختم پر آخری طلاق دے دو جو تم کو  
عورت سے قطعی طور پر جدا کر دے گی۔

الطَّلَاقُ مَرْثَنٌ فَأَمَّا كَ بَعْرُونَ أَوْ  
تُسْرِيحٌ بِإِحْسَانٍ (۲۹:۲)۔  
طلاق دو مرتبہ ہے، پھر یا تو سبکی کے ساتھ روک لیا  
جائے یا پھر احسان کے ساتھ چھوڑ دیا جائے۔

وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ  
شُرُوعٍ . . . . . وَبَعُولَتُهُنَّ أَحَقُّ بِرَدِّهِنَّ  
فِي ذَلِكَ إِنْ أَرَادُوا إِصْلَاحًا (۳۸:۴)۔  
مطلقہ عورتیں اپنے آپ کو تین حیضوں تک انتظار میں  
رکھیں . . . . . اگر ان کے شوہر اصلاح کا ارادہ رکھتے  
ہوں تو اس مدت میں وہ ان کو پھیر لینے کے زیادہ حق دار ہوں گے

اس کے ساتھ حکم یہ ہے کہ تین مہینوں کی اس مدت میں عورت کو اپنے گھر سے بھیج نہ دو بلکہ اپنے گھر  
رکھیں ہے کہ ساتھ رہنے لسنے سے دل لسنے کی کوئی صورت نکل آئے۔

وَإِذَا طَلَّقْتُمُ النِّسَاءَ فَطَلِّقُوهُنَّ لِعَدَّتِهِنَّ  
وَاحْضَرُوا الْعِدَّةَ وَاتَّقُوا اللَّهَ رَبَّكُمْ  
لَا تَخْرِجُوهُنَّ مِنْ بُيُوتِهِنَّ وَلَا يَخْرُجْنَ  
إِلَّا أَنْ يَأْتِيَنَّ بِمَا حَشَيْتُمْ مِبْتَلًا وَقِيلَ  
حَبِّبْتُمْ عورتوں کو طلاق دو تو ان کی عدت کے  
شروع میں طلاق دو اور عدت کا زمانہ گنتے رہو  
اور اللہ سے ڈرو اور ان کو گھروں سے نکال نہ دو  
اور نہ وہ خود نکلیں بجز اس صورت کے کہ وہ کسی کھلی

حَدَّثَنَا اللَّهُ وَمَنْ يَتَعَدَّ حَدُّهُ وَاللَّهُ  
ذَقِمْدًا ظَلَمَ نَفْسَهُ لَا تَدْرِي تَحَلَّ اللَّهُ  
يُحَدِّثُ بَعْدَ ذَلِكَ أَمْرًا فَإِذَا ابْلَغَنَّ  
أَجَلَهُنَّ فَأَسْكُوهُنَّ بِعُرُوفٍ أَوْ  
فَارِقُوهُنَّ بِعُرُوفٍ (۱۰: ۱۲۵)

بدکاری کی مرتب ہوئی ہوں۔ یہ اللہ کی حدود ہیں  
اور جو اللہ کی حدود سے تجاوز کرے گا وہ خود اپنے  
آپ پر ظلم کرے گا۔ تجھ کو کیا خبر کہ اللہ اس کے بعد کوئی  
(اصلاح کی) صورت پیدا کرے پھر جب وہ مدت معروضہ  
کے اختتام کو پہنچنے لگیں تو یا ان کو نیکی کے ساتھ روک کر

یا نہیں تو نیکی کے ساتھ جدائی اختیار کرو (یعنی آخری طلاق دید و جو بائن ہوگی)۔

پھر حالت حیض میں بھی طلاق دینے سے منع کیا گیا، اور حکم دیا گیا کہ طلاق دینا ہو تو طہر کی حالت میں  
کیونکہ حیض کی حالت میں مرد اپنی بیوی سے رکا ہوا ہوتا ہے، اگر یہ رکاوٹ نہ رہے تو امید کی جا سکتی  
ہے کہ جذبات نطفہ شاید اس کو بچی کی طرف راغب کریں اور طلاق کا ارادہ بدل جائے۔ حدیث  
میں آتا ہے کہ حضرت عبداللہ بن عمر نے اپنی بیوی کو حالت حیض میں طلاق دے دی۔ حضرت عمر نے  
رسول اللہ صلی اللہ علیہ وسلم کی خدمت میں عرض کیا۔ آپ سن کر پرہم ہوئے اور فرمایا کہ اسے حکم دو  
کہ رجوع کرے اور جب وہ حیض سے پاک ہو جائے تب طلاق دے، ایک دوسری حدیث سے معلوم ہوتا  
ہے کہ رسول اللہ صلی اللہ علیہ وسلم نے حضرت ابن عمر کو اس فعل پر توبیح فرمائی، اور طلاق کے طریقے کی  
تعلیم اس طرح دی :-

اے ابن عمر تونے غلط طریقہ اختیار کیا۔ صحیح طریقہ یہ ہے کہ طہر کا انتظار کرے پھر ایک ایک  
طہر پر ایک ایک طلاق دے۔ پھر جب وہ (دوسری) مرتبہ اظہر ہو تو اس وقت یا طلاق دے  
یا اس کو روک دے۔

حضرت ابن عمر نے عرض کیا یا رسول اللہ! آیت لَو كُنْتَ طَلَّقْتَهَا مَلَأْنَا اَكْمَانَ لِيْ اِنْ  
ارادہ تھا، اگر میں اس کو تین طلاق دے دیتا تو کیا مجھے رجوع کا حق باقی رہتا، حضور نے فرمایا



لاہکانت تبین وتكون معصية۔ نہیں وہ جدا ہو جاتی اور یہ گناہ ہوتا۔ اس سے معلوم ہوتا ہے کہ بیک وقت تین طلاق دینا گناہ ہے شرع اسلامی کی اہم مصلحتوں کے خلاف ہے، اور اس سے اللہ کی حدود ٹوٹتی ہیں جن کے احترام کا سورہ طلاق میں سخت تاکید حکم دیا گیا ہے۔ حضرت ابن عمر سے منقول ہے کہ جو شخص مجلس واحد میں تین طلاق دینے والا ان کے پاس آتا، وہ اس کو مارتے تھے اور اس کے بعد زوجین کو جدا کر دیتے تھے۔ حضرت ابن عباس سے پوچھا گیا کہ ایک شخص نے اپنی بیوی کو بیک وقت تین طلاقیں دی ہیں، اس کا کیا حکم ہے؟ آپ نے فرمایا اِنَّهُ قَدْ عَصَى رَبَّهُ وَبَا تَتْ اَمْرَاتُہ۔ اس نے اپنے رب کی نافرمانی کی، اور اس کی عورت اس سے جدا ہو گئی۔ حضرت علی فرماتے ہیں۔ لَوْ اَنَّ النَّاسَ اصَابُوا حُدَّ الطَّلَاقِ مَا نَدَّ اَحَدٌ عَلٰی اَمْرَاتِہ۔ اگر لوگ طلاق کی ٹھیک ٹھیک حدود کا لٹی ڈا کرتے تو کسی شخص کو اپنی بیوی کے جدا ہونے پر نادم نہ ہونا پڑتا۔

طلاق میں اتنی رکاوٹیں ڈالنے کے بعد آخری اور سخت رکاوٹ یہ ڈالی گئی کہ جو شخص کسی عورت کو طلاق بائن دے چکا ہو وہ اس عورت سے دوبارہ نکاح نہیں کر سکتا، تا وقتیکہ وہ عورت ایک دوسرے شخص سے نکل نہ کرے اور وہ دوسرا مرد اس سے لطف اندوز ہو چکنے کے بعد ہر ضابطہ غیبت اسے طلاق نہ دے۔

فَاِنْ طَلَّقَهَا ثَلَاثًا تَجِدُ لَهَا مِنْ بَعْدِئِہِ  
 پھر اگر وہ اس کو طلاق دے دے تو وہ عورت اس کے  
 لیے نکاح نہیں ہو سکتی جب تک کہ وہ عورت ایک دوسرے  
 مرد سے نکل نہ کرے۔

یہ ایسی کڑی شرط ہے جس کی وجہ سے ایک شخص اپنی بیوی کو طلاق دینے سے پہلے سو مرتبہ سوچتا ہے اور اس وقت تک طلاق نہ دے گا جب تک وہ اس امر کا قطعی فیصلہ نہ کر لیا کہ اسے اس عورت کے

ساتھ نباہ کرنا نہیں ہے۔ بعض لوگوں نے اس شرط سے بچنے کے لیے عیہہ نکالا ہے کہ جس عورت کو طلاق دینے کے بعد کوئی شخص نام ہو اور اس سے پھر نکاح کرنا چاہے تو وہ اس عورت کا نکاح کسی دوسرے شخص سے کرادے اور پھر کچھ دے دلا کر اس کو خلوت سے پہلے طلاق دلوادے لیکن نبی صلی اللہ علیہ وسلم نے صاف تصریح فرمادی ہے کہ تجلیل کے لیے نکاح تزویج کافی نہیں بلکہ عورت اس وقت تک پہلے شوہر کے لیے حلال نہیں ہو سکتی جب تک کہ دوسرا شوہر اس سے لطف صحبت نہ حاصل کرے۔ لا تحل لزوجھا الاول حتی یدق الاخر عسیلتھا وتذوق عسیلتہ۔ پھر جو شخص اپنی مطلقہ عورت کو اپنے لیے حلال کرانے کی خاطر کسی سے اس کا نکاح کرائے، اور جو اس غرض کے نکاح کرے، ان دونوں پر رسول اللہ صلی اللہ علیہ وسلم نے لعنت فرمائی ہے۔ لعن رسول اللہ صلی اللہ علیہ وسلم المحلل والمحللہ (ترمذی)

(باقی)

## مرآة المثنوی

مرتبہ بنجاب قاضی تلمذ حسین صاحب ایم اے رکن دارالترجمہ۔

مثنوی مولانا روم کا بہترین ایڈیشن جس میں مثنوی شریف کے منتشر مضامین کو ایک سلسلہ کے ساتھ اس طور پر مرتب کیا گیا ہے کہ پڑھنے والا مولانا کے مدعا اور ان کی تعلیم کو بڑی آسانی سے سمجھنا چلا جاتا ہے نئی انڈکس اور فہرستیں بھی ہیں جن کی مدد سے آپ حسب منشا چاہیں نکال سکتے ہیں۔ ایک بیٹ فرمنگ بھی ملحق ہے۔ غرض یہ کہ اس کتاب نے مثنوی شریف کے فائدہ اٹھانے کے لیے یہی سہولت مہیا کر دی ہے کہ ایک شخص بڑی آسانی سے کتاب کے مطالب پر عبور حاصل کر سکتا ہے۔ کاغذ کتابت طباعت بہترین جلد نہایت اعلیٰ قیمت سے سکا انگریزی لہجہ سک عثمانیہ۔

دفتر ترجمان القرآن سے طلب کیجئے۔